



EXAMINATIONS COUNCIL OF ESWATINI
Eswatini General Certificate of Secondary Education

CANDIDATE
NAME

--

CENTRE
NUMBER

--	--	--	--	--

CANDIDATE
NUMBER

--	--	--	--

SISWATI AS A SECOND LANGUAGE

6871/01

Paper 1: Reading and Directed Writing

October/November 2019

2 hours

Candidates answer on the Question Paper.

No Additional Materials are required.

READ THESE INSTRUCTIONS

Write your name, Centre number and candidate number in the spaces provided.

Write in dark blue or black pen.

Do not use staples, paper clips, highlighters, and glue or correction fluid.

Answer **all** questions.

Dictionaries are **not** allowed.

At the end of the examination, fasten all your work securely together.

The number of marks is given in brackets [] at the end of each question or part question.

For Examiner Use	
Umsebenti 1	
Umsebenti 2	
Umsebenti 3	
Umsebenti 4	
Umsebenti 5	
Umsebenti 6	
Sekukonkhe	

This document consists of **14** printed pages and **2** blank pages.

Sigaba 1**Umsebenti 1, imibuto (a) - (e).**

Fundza lomlandvo ngekutfufuka kwemuntfu bese uphendvula imibuto ekhasini lelilandzelako.

KUTFUTFUKA KWEMUNTFU

Umuntfu noma umhlophe noma untima wacala wahlala emtsandzeni adla kudla lokuluhlata. Abelola ematje nematsambo abe yimikhwa yekuhlindza neyekulwa; embatsa tikhumba tetilwane aphindze alale ngato. Abengahlali endzaweni yinye sikhatsi lesidze. Abete netintfo letinyenti njenganyalo. Ngako – ke kwakulula nje kubolonkabi kube ngumtfwalo waboshwa, bahambe bagomela titselo netibhidvo kanye netinyamatane. Loko bekufaka ekhatsi kudla, tintfo tekulala, tekupheka kanye netinkhuni tekubasa. Labadvuna bebatfwala ngemacebe.

Bebahamba emalanga lamanyenti ngetinyawo balala bavuka. Kwakute umetjiso ngako – ke bebaphehla luvatsi kuvele umlilo. Balola tikhali, imikhwa, emazembe, tinkemba nemasikela. Tikhali bebagwaza ngato tilwane baphindze balwe timphi, bahlindze ngemikhwa, bagawula babate ngemazembe. Kuhambe kwahamba bafuya tilwane tesikhotsa tabetayela base batifundzisa kwetfwala. Bebabophela tinkhomo tidvonsa tihlphi, badla lubisi nenyama yato. Timbongolo batetfwesa imitfwalo. Labasedvute nelwandle bagawula tihlahla babata tikebhe letigwedla ngemaphini etandla. Batifaka elwandle bandanda ngato emantini badvweba ngato tinhlanti. Letikebhe tacala tandanda elusentseni ngoba bebesaba kudliwa ngemagagasi. Babese bakha tikebhe letinkhudlwana batfutsa ngato timphahla tabo.

Umuntfu walandzisa lwati lwakhe wacabanga kabantana. Wacala nekuhlala endzaweni yinye kute kuphele emalanga lamanyenti. Wabuye wafundza kulima tibhidvo netitselo. Bacale balima ngetintsi letibitwa ngekutsi tinkhandze base batihlanganisa taba ngemakhuba. Tilwane bebatifuyile bafundza kutibophela tadvonsa tingodvo tetfwele timphahla kwaba. Bacala bantjintjiselana ngetintfo lonako wanika lote. Kwandza kuntjintjiselana ngetimphahla, imfuyo nangetilimo. Bacala bakha, tikoshikali, tinkalishi netincola. Batfutsa timphahla tabo letinyenti ngesikhatsi sinye.

Labanye bantfu bacala kutsengiselana. Angefika kuleyo ndzawo atsatse lakufunako. Kuhambe kwahamba kwaba khona tindzawo letatiwa kutsi ngulapho kuntjintjiselwana khona tintfo. Wonkhe lotsandza kuntjintjisa waya khona. Tikebhe tasebentiswa kakhulu ngoba tona tatihamba emabanga lamadze kunetihlphi netincola, tigege lugu lwelwandle. Tacala tahamba emalanga, emaviki, tinyanga, iminyaka selokutigadziwe tingabuyi kantsi kadze tacwila elwandle.

Imibuto:

(a) Bhala lokwakusententiswa ngumuntfu njengemukhwa.

..... [1]

(b) Yini lebebabasa ngayo umlilo?

..... [1]

(c) Ngekucabanga kwakho yini lebeyenta bantfu bantjintjiselane?

..... [1]

(d) Kwakubangelwa yini kutsi tikebhe tihanjiswe elusentseni?

..... [1]

(e) Bhala kube kubili lokukhomba tigaba tekutfutfuka kwemuntfu.

.....
..... [2]

[Sekukonkhe: 6]

Umsebenti 2

Fundza lesicephu bese uphendvula imibuto ekhasini lelilandzelako.

LIHOLIDI

Vusi Gama uneminyaka leli 19, uhlala endzaweni yaseSiteki, Eswatini. Uyakutsandza kuvakasha. Kulamalanga lengcile bekavakashile eThekwini nebangani bakhe lafundza nabo ekolishi. Batichaza kakhulu nasebavakashile. Nyalo-ke ucele batali bakhe kutsi ahambe nabo bayocitsa emaholide khona. Batali bakhe bamcele kutsi ente emalungiselelo aloluvakasho agcwalise emafomu.

Emalanga alamaholide bomhlaka 19 iNgci kuya kumhlaka 2 iNyoni 2020. Indlela lekahle kakhulu nalelula yekuhamba kutsi bahambe ngendiza lesuka esikhumulweni setindiza eMswati III nga 8 ekuseni nanga 4 entsambama. Indiza lebuyako-ke yona isuka eThekwini nasekungabence insimbi yelishumi ekuseni.

Batawucale bahlale netihlobo tabo emalangana nje, bese kutsi ngebusuku bamhlaka 25 kuya ku 1 iNyoni batawuhlala ehotel. Batawudzinga indlu lenkhulu yebatali bakhe kanye nalencane yakhe Vusi. Bangatsandza futsi kuhlala etindlini letingasemuva lapho kute khona umsindvo. Bafuna kudla ekuseni ehotel onkhe emalanga. Emini nasebusuku batawutsenga kudla dvutane nelihhotela.

Kute bakhone kubona kahle indzawo lomndeni ucashe imoto emalanga lasikhombisa kucala ngelilanga lekufika kwabo. Bangatsandza kuhamba ngemoto yeluhlobo lwetivalo letine. Babe waVusi libito lakhe nguJabulani, make wakhe yena nguZodwa. Lomndeni wona wonkhe uhlala kaMzilikazi 4 eSiteki. Bajabulela kutsintfwa ngelikheli lembane vusumuzi@yahoo.com noma batfolakala elucingweni lwasekhaya lolutsi +268 23333277.

Ticabange ungu Vusi bese ugcwalisa lifomu lekubhuka usebentise lwati lolutfole kulesicephu.

LIFOMU LELIHOLIDI

Sigaba A – (Gwalisa ngabofeleba kulesigaba)

Imininingwane yebagibeli

Sibongo: Libito: [1]

Likheli:

..... [1]

Indlela yekuchumana:

..... [1]

Sigaba B – Imininingwane yeliholidi

Kusukwa: Kuyiwa: [1]

Lusuku: Sikhatsi: [1]

Sigaba C

Kulesikhala lesingentasi bhala umusho munye unikete **sizatfu** sekukhetsa lendzawo nalomunye unikete **imininingwane ngemakamelo** asehhotela ladzingekako.

..... [2]

[Sekukonkhe: 7]

Umsebenti 3, imibuto (a) - (c).

Fundza lesicashunwa ngekwentiwa kweliwayini lelibovu bese ugcwalisa tikhala ngaphasi kwetihloko lonikwe tona ekhasini lelilandzelako.

Live leSikhwahlande lingulelinye lelenta tinhlobonhlobo temawayini lamnandzi. Indzaba yekwentiwa kweliwayini-ke icala le emasimini uma asavutsiwe emagrebisi. Akhiwa ngetandla afakwe emabhaskidini kute angatumpuntjuka. Nakavutfwe kakhulu emagrebisi neliwayini lakhona litawunongotela kahle. Atsi angafakwa emabhaskidini bese ayakalwa sisindvo sawo aphindze ahlolwe nelizinga lawo lekunongotela nebumunyu bawo. Loko kusita ekutseni kubonakale kutsi kwentiwe lelimhlophe yini noma lelibovu liwayini ngawo. Nyalo ke sitawubuka indlela liwayini yekwakhiwa kweliwayini lelibovu.

Kucala umsebenti wekususa tonkhe tinhlayinhlayi letingafuneki kulamagrebisi bese wona phaca afakwa emshineni lotawafocota abe yinhlama kodvwa kusale tinhlavu tawo kuphela. Tiyakhishwa letihlavu temagrebisi ngoba tona akufuneki tiphushukele kulenhlama ngekutsi tingenta leliwayini libe munyu kakhulu. Kute leliwayini libe bovu kahle, lenhlama ibekwa naletikhumba talamagrebisi ibekelwe sigaba lapho sekuphiswa khona liwayini.

Emvakwaloko kulandzela sigaba sekuliphisa. Uma kuphiswa, kulatiswa lenhlama emathangeni. Loku kutsatsa emalanga lasihlanu kuya kulasikhombisa, kulokunye kube kudze kunaloko uma loyo lophisa lelo wayini afuna lilate sibili. Loko kulata kumele kwenteke emagrebisi asengakagucuki kuba liwayini. Kulata ke kutentakalela kona ngekwemvelo kugucule lokunongotela kwemagrebisi lasayimphushana abe tjwala. Kulesinye sikhatsi kwengetwa shukela kwelekelela lokulata. Bese kufakwa emagrebisi labovu labekabekiwe ekhanywe kakhulu kukhipha lombala lobovu lofunekako.

Emvakwa loko liwayini letsiwa emigcomeni lemikhulu leyahlukahlukene ibohle itfululwa emahlandlahlandla kuchubekisa umsebenti wekulata. Naselikahle, letsiwa emigomuleni lemikhulu yetingodvo lihlale lapho sikhatsi lesidze. Lihle lihlolwa nje ke kutsi lichubeka njani bate banetiseke benti balo kutsi selinganatfwa. Nasebenele, bayalisefa balihlanganise bese baletsa emabhodloleni. Lapho ke selilungele kungena emakethe.

(Itsatfwe ku Drum article 15/08/2013 p 78–99).

Utakwetfula inkhulumo kubalimi ngekwentiwa kweliwayini lelibovu. Bhala emanotsi aloko lotawukhuluma ngako ngaphasi kwetihloko lonikwe tona.

(a) Kwakhiwa

- Kuwakha emasimini nasalungile
- [1]

(b) Kulungiselela

Kukala sisindvo sawo

- [1]
- [1]
- [1]

(c) Kuphisa

- Inhlama lenetikhumba temagrebisi iyabekwa itokwengetwa nasekuphiswa
- [1]
- [1]
- [1]

[Sekukonkhe: 7]

Umsebenti 4

Fundza lesiceshana lesilandzelako bese ubhala sifinyeto ekhasini lelilandzelako.

Imfundvo imcoka kuwo wonkhe umuntfu emhlabeni. Phela kufundza kucala kusukela atalwa umuntfu aze ayokufa solo afundza. Imfundvo yehlukahlukene, kukhona leyo loyifundza kute thishela embikwakho naleyo loyifundziswa nguthishela ekhasini.

Kwangatsi umuntfu bekangatsatsa sincumo sekutsi atihluphe ngekufundza. Noma kunjalo, akusuye wonkhe muntfu lokhona kuphumelela ngoba ahleti ekhasini wafundziswa nguthishela. Labanye baphumelele ngemakhono labanawo lafaka ekhatsi emakhono ekulima, kubata, kubumba nalokunye. Lokumele sikwati kutsi akusiye wonkhe umuntfu longaphumelela ngemakhono.

Labanye badzinga kuya esikolweni bafundze kute baphumelele emphilweni. Live lidzinga bonesi, bodokotela, bothishela, bameli, emaphoyisa, bagcini mabhuku kanye nalabanye labanyenti. Kusebaleni kutsi bantfu labafundzile bayadzingeka lapha emhlabeni. Asesibekise – nje, umhlaba ubhekene nenkinga yetifo letidzinga kucwaningwa kutsi tichamukaphi, tivetwa yini, nekutsi tingalashwa kanjani. Loko kungentiwa bantfu labafundzile nge Temvelo. Bakwenta konkhe loku ngoba imfundvo itsatsa lokufihlakele ikuvete ebaleni, umhlaba usitakale ngetindlela letinyenti.

Kunetintfo letinengi lekufanele bantfu bonkhe batati ngemfundvo. Imfundvo iyayivula ingcondvo iphindze ivule nemehlo. Loko sikubona ngekutsi umuntfu lofundzile ucabanga kancono kakhulu kunaloyo longakafundzi. Uphindze abone tintfo ngeliso lelehlukile kunalelo lemuntfu longakafundzi. Lemfundvo imenta akhone kuphenyisisa tintfo kutsi tingito yini noma akusito, injalo nje iyasishintja similo semuntfu sibe ngulesemukelekako emmangweni. Imfundvo ivula ematfuba emisebenti lamanengi. Emahhovisi lamanengi emisebenti angakamcashi umuntfu ayafuna kwatisisa kutsi ufundze wafika kuphi.

Tinhlelo letinengi lesetikhona emhlabeni wonkhe tingumphumela wemfundvo. Loku sikubona etinhlelweni tekulima, tekubuka simo selitulu, tekuhlolisisa temnotfo emaveni nalokunye lokunengi.

Imfundvo isikhiya sako konkhe injalo nje ayipheli, umuntfu ufundza ate ayokufa. Ivula nalapho bekungeke kuvuleke khona kube bekungekho yona. Ayibanjwe ngetandla totimbili, singavumi iphunyuke. Angayitfoli, ayishiyani ihamba naye umnikati ite iyongena naye ethuneni.

[illegible]

[Sekukonkhe: 10]

Sigaba 2

Umsebenti 5, imibuto (a) - (f).

Fundza lenzaba lelandzelako bese uphendvula imibuto ekhasini lelilandzelako:

INDLOVU

Indlovu yinkhosi yetilwane. Yinkhulu ngemtimba kunato tonkhe tilwane emhlabeni. Tonkhe tilwane tiyayesaba. Yesatjwa nalibhubesi.

Indlovu ayicala muntfu, ayicala futsi ayidli nenyama yesilwane. Itidlela emacembe etihlahla netjani. Silwane lesitsi siyayicala isibamba ngemboko isijike phasi, isinyatsele bese isidvonsa umlente noma umkhono waso iwudzabule ngamunye iwulahle; idzabule lesinye sitfo, tite tiphele solo itidzabula. Kulokunye itsi ingasibamba ngemboko isititimise isiyise esihlahleni lesinemaphatu isimpintje, sifele khona lapho.

Indlovu inemboko lomudze, tifo letinkhulu nemasondvo lamakhulu. Inetindlebe letingemahwandza. Inematinyo lamabili lamadze lamhlophe nemsila lomncane. Ite boya. Emehlo ayo matwi! Livi layo liyamangalisa, uliva lapho seyikhonya ungatsi kukhona loshaya licilongo. Uma uyibuka ungatsi ayikwati ngisho nekuhamba kantsi alufakwa. Ake uyicale uyihlukubete, utatilila.

Lomunye umuntfu watsatsa sibhamu wayawutingela tindlovu kute atfole ematinyo ato ngoba atsengiswa ngemali lenkhulu. Nembala watifuna wate watifola. Tatitinyenti wakhetsa lenkhulu kunato tonkhe, inkunzi lenalamadze ematinyo. Wayicondza ngesibhamu wayidubula kodvwa yangete yawa. Yaphonsa emehlo kuye yase iyamsukela. Wesuka ngelitubane wabaleka kodvwa yaba naye shaca. Yahlaba umkhosi ngelivi layo lelinjengelicilongo lelinkenketsako.

Wafaka umfokati naye waphuma ngale atetsembile ngematubane. Washona esigodzeni yachamuka. Wabatse uphica umkhondvo, yamlandzela. Wahalakashela evungwini waye waphuma ngale. Wabuka emuva, wayibona indlovu itile futsi seyiya ngekusondzela kuye. Wabona seloku ikhephula. Weva asadzinwa, kungatsi ubanjwa liphika. Kantsi sekuhlangene konkhe neluvalo, ngoba kuyakhanya kutsi ayisengangamlonyeni.

Wacala wapelelwa litsemba. Noko wahalakashela umfokati, asatilahla ematsambo atsi kumbe. Weva kutsi vele sewudziniwe. Wacalata. Wabona sihlahla lesikhulu lesinemacembe lamakhulu kantsi sicu saso site emagala. Wefika phansi kwaso watsi cala cala! Wangete wayibona. Wacabanga kutsi kumbe seyincandzekile kantsi itse kufika emfuleni yanatsa emanti. Yatsi kube icedze yabuye yesuka yashaya licilongo yalandzela sitsa sayo. Phela isilandzela ngeluhala. Igijima nje igubudzile, ibheke phansi.

Utse lapho eva licilongo wabona kutsi seloku iyamlandzela. Watsi kuhle ekhwele kulesihlahla. Wantjinga sibhamu sakhe ekudzeni etjanini, watijika esihlahleni, wafuca imbulu umfokati waye wafika wabhaca egaleni lenyoni watsi nama! Noma ingatange imbone ekhwela esihlahleni kepha itse uma ifika yaluva luhala lwakhe lwenyuka sihlahla. Yaneliswa kutsi ulapha etulu. Yema yaphumula emtfuntini sikhatsi lesidze. Beyihle incutsancutsa tjani wate watetsembisa umfokati kutsi sewusindzile kantsi uyatilibatisa.

Itse beyicedze kuphumula yabeka buso bayo esicwini sesihlahla. Yasisundvuta. Sasisimuka netimphandze sawa. Sitse besiwe sihlahla watama kutsi aphume abaleke. Wabanjwa ngemaphaca esihlahla. Yasondzela kuye indlovu yambamba ngemboko yamdvonsela ngephandle. Yambhaceka phasi. Yamtsatsa yametfwala yacondza esihlahleni lesikhulu lesinemaphatu lamakhulu. Yefika edvute naso yamdzimula phasi. Yamnyatsela yase iphatula sihlahla, yamfaka emkhatsini emaphatu abuya etukwakhe ammpitjita.

Umsebenti 5, imibuto (a) - (f).

Yini lokwenta indlovu ibe yinkhosi yetilwane. Shano kubili.

..... [2]

Indlovu ayicali muntfu, ayicali silwane kepha kutsiwa inesibhuku. Bhala kubili lokufakazela loku.

..... [2]

Indvodza beyiyidubulelani lendlovu?

..... [1]

Khipha ligama lelikhomba kutsi indlovu inelulaka.

..... [1]

Yagcine itiphindzisele njani indlovu endvodzeni?

..... [2]

Ticabange ungulendvodza. Bewungenta njani sewubona lendlovu ikugijimisa ingawi.

..... [2]

[Sekukonkhe: 10]

Esikolweni bebabite umtali wakho mayelana nelicala lekungatiphatsi kahle kwakho. Bhalela umtali wakho incwadzi ucolise ngalesehlakalo.

[illegible]

[Sekukonkhe: 20]

